

జీవ - ఫలం



జ్ఞాపకం ఉందా?—మీరందరూకూడా బహుశః చూసే ఉంటారు: తారీఖు సరిగా గురురావడంలేదు కాని, ఆంధ్రపత్రిక వెనుకపేజీనిండా అన్నీ అలాటి బొమ్మలే. ఎడమచేతివైపున, క్రిందనుంచి ఎగువకు రెండోచిత్రం— తెలిసిందికాదా? అందరికన్నా, ఎంత అందంగా ఉన్నారు— అచ్చులోనైనా—ఆ దంపతులు!

మీరందరూ చూసి... అప్పటికి హాయిపడి, ఆ మరుక్షణంలో ఆ మొగాలను మరచిపోయిఉంటారు నేను, చూడగానే, నవ్వడం మొదలుపెట్టాను... ఆసంగతి అనుకుంటే సరి, ఇప్పటికీ నాకు నవ్వు ఆగదు.

అందుకు ఎంతగాధ ఉందని?

—రోహిణి రెండోవాదం; నిప్పులు చెరుగుతూంది: అన్నీ, అద్దాలతలుపులు... అన్నింటికీ అంతో యింతో పగులు... ఆపుదల ఏమీలేదు... ఇక నా అవస్థ చెప్పాలా?—అయినా, అలాగే మంగలంలోపడి వేగుతూ ముచ్చెమటలు ధారకడుతూంటే మోచేయిక్రింద అద్దుడు కాగితం పెట్టుకుని... ఎలాగో ఫ్రూఫ్లు సరిచూస్తున్నాను. తోడు ఎవరూలేరు. బుద్ధిపౌరబడి... చేతిక్రింద కుర్రవాడిని గొంతుతడుపుకొనేందుకు, “రెండుసోడాలు తీసుకరారా

నాయనా” అని పంపితే... అప్పటికి గంట అయింది...
వాడిది అదే పోక — క్రిందనుంచి, అచ్చపనివాళ్ళు...
కాఫీ అందీయలేకపోతున్నానని మోత — ప్రభూ! పత్రికా
సంపాదకుడి బ్రదుకు — పగవాడికన్నా వద్దు —

— నూకుడుగా మెట్లమీద బూటుచప్పుడౌతే —
ఎవరావచ్చేది, మనకోసం ఆ మిశసరిలగ్నాన అని... చేసే
పని ఆపి, కలం పళ్ళసండున కటకటలాడిస్తూ పరకాయం
చాను... అవతలవైపునుంచి తలుపు అద్దంమీద టక-టక-
పిలుపు మోగింది. కలం బల్లమీదకు విసిరేసి “ఓపలకు
రండి” అని, పక్కకు ర్చీలోంచి, కాగితాలూ పుస్తకాలూ
తీసి చోటు చేశాను.

నాలుగుమూలలా చూసి... నావంక రెప్పవేయ
కుండా ఇంకా నిదానంగా చూసి, “మీరేనా-ఫలానా...”
అన్నాడు. నేను అవునని, తల ఊగించగానే “నేను —
ఫలానా” అని తానెవరో చెప్పాడు. నేను చాలా సంతో
షించాను, విని. అదివరకు ఎన్ని కథలో ప్రకటించాను...
ఉత్తరాలద్వారా దస్తూరి పోలికే కాని, ఆ భాగ్యశాలి పరి
చయం అదివరకు నాకు లేదు.

“పత్రిక (నెలనెలా) అందుతున్నదా?” అదీ నాలుక
చివరను మొదట ఆడిన ప్రశ్న... యీవృత్తిలో అల
వాటయింది.

“ఆహా... అందుతూనే ఉంది. ఆలస్యంచేయకుండా
నా కథలు అందిన వెంట వెంటనే ఆ సంచికలోనే ప్రకటిస్తూ
న్నాకు... అందుకు —”

“అది మా విధి; చక్కనిసామాగ్రి జతకూడినప్పుడు వినియోగించకపోతే... పాఠకులకు ఏం బదులు చెప్పగలుగుతాము.”

“అందరు సంపాదకులూ, అలా అనుకున్నట్లయితే- యీపాటికి, కవులందరూ కలకలలాడుతూ ఉండకపోయినారా?”

“ఏమో తెండి... ఎవరిభాగ్యం వారిది? ఆలా అని ఊహించుకుంటున్నారా, మరి, ఎలికమీద పిల్లిని ఎక్కించకుండా...”

—సంభాషణ సజావైన ధోరణిమారి, శ్రుతిమించే పాకంలోకి నస్తూంది: యిదేచావు వీళ్ళో... మాకూ మాకూ అసలే అంతంత సయోధ్య: అందులో ఈనుధ్య వాళ్ళు వచ్చి, గాలిపోగుచేసి అక్కడిమాట యిక్కడా... ఇక్కడిమాట అక్కడా ఊది, చేతులుదులుపుకొని తమ దోవను తాము పోతారు: ఇక్కడ కొంపలంటుకుంటాయి.

నేను జవాబు చెప్పకుండా, ఆమాట వినిపించు కోకుండా ఉండడంచూసి, ఆతడూ మానందాలాచ్చాడు. ఆ నిశ్శబ్దం మరీ కంటకంగా ఉంది... ఏమయేదోకాని, ఇంతలో ఎంతసేపటికిందనో అదే పోకపోయిన బామ్ పోడాలు పట్టుకువచ్చాడు...

పుచ్చుకోనన్నాడు... నేను బలవంతంచేయకపోతే బాగుండదాయెను... అందుకోసం, అదికాదని, కుర్రవాణ్ణి తీసికొని మళ్ళా పంపాను... యీలోపల యిద్దరం పిగరెట్టు ముట్టించాము...

“ఏమండీ... ఎవ రా అమ్మాయి?” ఉపోద్ఘాతం
 ఏమీ లేకుండా, ఏమాత్రమూ తడుముకోకుండా ప్రయో
 గించాడు, ఆ ప్రశ్న. నా కెలా అర్థం అవుతుంది?

“ఎవరు?”

“ఆమె... మీ పత్రికలో వారం వారం కథలు
 వ్రాస్తున్నది. మేమిద్దరమే కదా... ఎవరని అడుగుతారేం?”

“ఓహో... ఆమా..”

“అవును...”

“తెలియదు...”

“తెలిసినా చెప్పరన్నమాట?”

“నామాటకు అన్ని మాటలుండవు”

ఇద్దరం, ఒకరినిచూసి ఒకరం కొరకొరలాడాం? —
 నామాటకు అతనికి కోపం రావచ్చునూ? — అతని ధూకు
 డును నేను సహించాలి? — కాని మనకోసం వచ్చిన పరాయి
 పెద్దమనిషితో మన విడిదిలో తగవులాడటం మంచిదికాదు
 కనుక —

“అవునండీ... ఆమె ఎవరో నాకు తెలియదు...
 ఎంతవయసో, కను ముక్కు తీరు ఎలాఉంటుందో... ఇవన్నీ
 కనుకోవలసిన అగత్యం ఏం ఉంది? — కావాలంటే చిరు
 నామా మాత్రం సప్లయిచేయగలను. ఆమీద “దేవర
 చిత్తము...” అని సర్ది చెప్పినా... ఆ వాలకంలోనూ అప్ర
 యత్నంగా కొంచెం కొంచెతనం మెరిసినందువల్ల... అతనికి
 మళ్ళా కోపం వచ్చేస్తుంది —

టీ వచ్చింది... దైవకృపవల్ల... యిద్దరం పుచ్చుకున్నాం. తాంబూలం... సిగరెట్లూ —

—ఆతడు గడియారంవంక చూశాడు. నేను చెక్ బుక్ తీసి... ఆతనికి నా తాహతుకు తగిన ప్రతిఫలం - అంకె వేసి... అందిచ్చి... “చంద్రుడికి నూలుపోగు అనుకోవలసిందే” అని నవ్వుతూ అన్నాను ..

ఆతడు మెదలకుండా తీసుకుని మడిచి పర్సులో పెట్టుకుని... ఆమె అడ్రసు అడిగి పుచ్చుకుని... సెలవుపుచ్చుకుంటూ నన్నాడు...

“మీరు ఇక్కడ ఉన్నంతలో, తీరుబడి అయినప్పటికీ, యిక్కడికి దయచేస్తూంటే చాలా సంతోషిస్తాను...” అని మనస్ఫూర్తిగా కాకపోయినా, మాటవరుసకన్నా అన్నాను.

ఆతడు మెల్లుదిగి వెళ్ళిపోయిన తరువాత... నిర్వేదంతో నిట్టూర్పు విడిచాను: ఆశాభంగం అయింది: నే ననుకున్నాను కదా... కథలలో అంత భాగ్యం, సంపదా చిందించే కథకుడు లోభిగా ఉండి మనం అతికష్టంమీద యిచ్చే తృణానికి ఆశించుతాడా... ఆఫరుచేయడం మనకు దర్జా... ఆతడు మర్యాదగా అది అక్కరలేదని తిరిగి యిచ్చేయడమే కాకుండా, మన కష్టసుఖాలు కనిపెట్టి ఏ మహారాజు పోషకుడుగానో వేసుకోమని... మన చెక్కుకు తన చెక్కు జోడించి తే—ఎంత బాగుండేది... అత్యాశకు పోతే యింతే అవుతుంది కాబోలు... ఆ నాలుగురాళ్ళూ ఉంటే యీ వారం ప్రతిక పోష్టులో వెళ్ళేది... ఇప్పుడు దారి?

—ఆలాటి తవాయిలు తగలడం అదే మొదటిసారి కాదు కనక... ఓ పావుగంట మనసులో బాధపడ్డా, మొండి కేయడం కష్టంకాలేదు... కానీ అనేది ఎప్పటి కప్పుడు, తడుముకోకుండా కనబడేవాడికి గాలిలో మేడలు కట్టడం చేతనవుతుందా... అయినా ఉత్తరక్షణంలో ఏం జరుగుతుందో మనకేం తెలుసును, మంచో చెడో?...

మళ్ళా తలుపు చప్పుడైంది:

అయిదు కావచ్చింది... ఇక పైమీద బట్టవేసుకుని బయటికి నడవచ్చునుకదా అని అనుకుంటూన్నాను. కాని...

తలుపు తీసే దిక్కుకూడా లేదు... ఆ కుర్రవెధవ వాడికి నిజంగా జీతం యివ్వడం శుద్ధ దండుగ... నిమిషం వాడికి కాలు అక్కడ నిలువదు...

—కొంచెం విసువుతో లేచివెళ్ళి తలుపుతీశాను— ఆ తలుపులతో అదో గొడవవచ్చింది... దగ్గిరగా గడియ లేకుండా వేసి ఉంచుదామా అంటే, రవంత గాలినాగితే అద్దాలు పప్పు - పప్పు అవుతవి - అందుకని -

గుమ్మంలో ఎదురుగుండా నవ్వుతూ - ఆమె నిలుచుని వుంది...

ఆ అమ్మాయి ఎవరో అప్పుడు నాకు తెలియదుకదా. ఎవరా అని ఆశ్చర్యపడుతూనే... కలవరపాలుతోలోపలకు ఆహ్వానించాను... సిగ్గువేస్తూంది, ఆ పాతకుర్చీలో ఆమెను కూర్చోమనడం... కాని, మనభాగ్యం అంతేనాయెను...

మనకు సహజంగాఉండే బిడియంతో, నేను సంకోచంతో మాటాడుతున్నాను: కాని ఆ అమ్మాయి చాలా

బోళాగా... అతి చనువుగా... నేను ఒకమాట తెముల్చు
 కొనేలోపల తాను పదిమాటలుగా... నా గుండె కొంచెం
 కుదుటపడేసింది: ఇంతకూ ఆమె ఎవరో తెలుసునా... నా
 ప్రతికకు అంత ప్రసిద్ధిని తెన్నూన్న ఆ కథలు... లోకంలో
 వున్న బాధను, దరిద్రుల బాధలను... గుండెలు మండిపోయే
 టట్టుగా... అంత ప్రత్యాక్షానుభవంతో చిత్రిస్తూన్నవి...
 అవి వ్రాసేది ఆ అమ్మాయే...

ఆమె, దయతో నన్ను చూడటానికి వచ్చినందుకు
 నిజంగా నాకు ఏనుగు నెక్కినంత సంతోషంగా ఉంది ..

కాని, యెంత దౌర్భాగ్యం... ఆమెను బహూకరించ
 డానికి... ఆమాట అలా ఉండగా, ఆఖరుకు కాఫీ తెచ్చి
 యివ్వడానికై నా పెనాలేదు...

ఆమె, ఎదురుగుండా కూర్చుని మాటాడుతూంది...
 వింటున్నాను... నిజంగా ఆ ప్రశంసకు ఎంతైనా వుబ్బి
 పోవచ్చును: నాకృషిని-నాప్రతికనూ ఎక్కడో ఆకాశానకు
 ఎత్తుతూంది. కాని నా ధ్యాసఅంతా అక్కడలేదు... కళ్ళ
 ఎదురుగుండా ఖాళీపర్చు బావురుమంటూ కనబడుతూంది...
 కలగా... పచ్చకాగితాలు... నాకు అంత కలిమిఉంటే...
 ఆమెదుణం కొంతవరకన్నా తీర్చుకోగలిగేనాడిని కదా!
 ఏమో ఎప్పటికన్నా కల నిజమైతే—

కల నిజంకావడం - నిజంగా దారుణం...

— మనకళ్ళను మనం నమ్మకపోవడమనేది ఏమిటో

మనకు ఎన్నడూ ఇదివరలో అనుభవంకాలేదు: కాని...
కళ్ళెదుట, బల్లమీద...అలా ఆ దొంతరవుంటే...

“నేను చాలా సంతోషిస్తాను...మీరు మొగమాట
పడకుండా తీసుకోవాలి...మీకూ, మీరు సారస్వతానికి
చేస్తూన్న సేవకూ...మేం ఎవరమూ ఎన్నడూ విలువ
కట్టలేం. అందుకుకాదు...ఎప్పటికీ పసిపాపగానే వుండదు
కదా, ప్రాకులాడుతూ, ప్రతిక? పెరిగి పెద్దదౌతూన్న
కొద్దీ, వన్నెలకూ చిన్నెలకూ...మీదే అంతా భారం
అయినా, మా ముద్దూ ముచ్చటా మేమూ తీర్చుకునేందుకు
మీరు అనుగ్రహించి అనుజ్ఞి యివ్వాలి...తప్పదు...”

ఆ అమ్మాయిని అగౌరవించినట్లు కాదూ, అప్పుడు
వేను తీసుకోకుండావుంటే...నా కనులేకాదు, మనసూ
చల్లబడదీ. కాని...ఎంత సిగ్గువేసింది?

“వెళ్ళి వస్తానండీ” అంటూ ఆమె లేచింది.

“మళ్ళీ తప్పకుండా—రండి” చాలా వినయంతో,
వ్యాధమంతో అన్నాను: ఆమె నవ్వుతూ...

“ఏలాగూ తప్పదులెండి; నేను వస్తున్నాను కదా అని
పోస్తులో పంపకుండా వెంట తీసుకువచ్చాను...ఇవాళ
యిక్కడకు వద్దాం అనుకోకుండా బయలుదేరాను...అందు
చేత రేపు పట్టుకు వస్తాను, కథలు...”

—గడియారం అరగంట కొట్టింది. కుర్రవాడు వచ్చి
...టోపీ తీసుకుని... “వేళ అయింది, కిటికీలు మూసి
వేయనా” అనే ప్రశ్న—చూపు చూశాడు. నేనూ ఉత్త

రీయం అందుకున్నాను, ఆమెను సాగనంపవచ్చును కదా అని...

ఇంతలో... ఆతడు వచ్చాడు;

ఆమెవంక వింతగా చూసి... నన్ను సమీపించి,

“మీకు కొంచెం శ్రమ ... పరధ్యానంలో ఉండి ఇందాక తారీఖు ఇంకో నాలుగు నెలలకు వేశారు. నేనూ చూడలేదు. తీరా ప్రెజెంటు చేసేటప్పటికి...”

— చెక్ అందుకుని చూశాను. నిజమే, నాలుగుకు ఎనిమిదీ ... ఎనిమిదికి నాలుగు... నెలా తేదీలు తారు మారుగా వేశారు. ఎన్నడూ లేదే అలా పొరబడటం... చెక్ బల్ల మీద పడవేసి, జేబులో నుంచి, కాగితం తీసి యిచ్చాను: ఆతడు “మాచ్చుకురానా” అనగానే నేను నవ్వి “మార్చక ఏం చేస్తారు... కాని మళ్ళీ రావడం ఎందుకు?” అన్నాను. ఆతనికి... అర్థం కాలేదు...

ఆ అమ్మాయి, చెక్ తీసి చూసింది... పేరుచదివి... నేనింకా ఒకరికొకరిని ఎరుకపరచాలా వద్దా అనే మీ మాంసలో ఉంటూండగానే... తానే కలిపించుకుని మాటాడింది. ఒకరినిచూసి ఒకరు “ఓహో” అనుకున్నాడు... ఎన్నాళ్ళనుంచో ఎరుగున్న వాళ్లలాగా... నామాటే మరచిపోయి... నావంక నైనా చూడకుండా మెట్లు దిగిపోతున్నారు... నేను మండిగం రెండు కమ్మలూ పట్టుకుని ఆలాగే నిలుచున్నాను -

ఆ ధీరుడు మళ్ళా తల నావంక త్రిప్పనన్నాలేదు, మెదలకుండా ఎక్కి కూర్చున్నాడు: ఆ అమ్మాయి మాత్రం,

చూశారే, “ఏమిటి యీ భాగ్యవంతుడు మన పైనా ఆశించ వచ్చాడా, సరదాకు కళలు వ్రాస్తున్నాడు కాని - అలా అనుకుంటున్నారని నేను వెంటనే కనిపెట్టి - మీ ముఖం మీదనే నవ్వుడం బాగుండదని బలవంతాన మింగేసి, ఊరుకున్నాను.

‘అవునులెండి, మీ రిలా అనుకుని ఉంటారు. ఏ కథలో చూసినా అన్నీ సోఫాలూ, మార్బిల్ భవనాలూ, కార్లు న్యూమాలిమల్లూ... అలాటి జీవితఫాయలోవాడు కనుకనేం అంత స్వానుభవంతో వ్రాస్తున్నాడు...’ అంటే కాదూ?

అంతా అబద్ధం... అది ఊహగానం. అప్పుడు నేను అతి సామాన్యుణ్ణి ఇప్పుడు?... చివరదాకా ఓపికపట్టి చదవండి! - మీరు చెప్తే, దయతలచి యివ్వకపోతే మనపని పస్తుఅయేది, తీరా కాళ్ళు యీడ్చుకుంటూ బ్యాంకుకు వెళితే - అక్కడ వాడు తిప్పికొట్టగానే నీళ్ళు కారిపోయినా ననుకోండి - మీరు అందుతారో, అందరో, అయితే ఏం కావాలి? - మీ మీద ఆశతోనే పట్నంవచ్చింది...

వచ్చినందుకు...

చూశారా? - మీరు ఎంత అమాయకులో!

*

*

*

పేజీ తిరగగానే దస్తూరిలో మొగ - వరవడి అయి పోయింది. ఇక ఆమె -

“అన్న గారూ!”

“ఆయన పైన వ్రాసినట్లుగా - మీరు అమాయకు

లండి - నాకథలలో బాధ, దారిద్ర్యం పరమేశ్వరుడు నాకు ప్రసాదించకపోగా... కసి తీర్చుకుంటూన్నట్టు... అతనికథల్లో అపురూపాలన్నీ అనుగ్రహించాడు.

“లేనివానికోసం కలలుకనడం - మానవసహజం అవునా కాదా ?

కాని ఇంతకాలం - నాకు లేమి ఏదో తెలియకుండా మాయచేసింది - కలిమి -

ఇప్పుడు - ఈ కలిమి -

“ఇద్దరం... భాగ్యవంతులం”

* * *

ఇద్దరూ కలిసి ఇలా చిలిపిగా వ్రాశారు -

“సంపాదక రాయా -

పాపం! మిమ్మల్ని తలచుకుంటే నిజంగా జాలి వేసుంది. పేదకు పెన్నిధానం దొరికినతరువాత (ఇది కేవలం మావిషయంలో, స్వామీ! తమరు ఏ మాత్రమూ ఆగ్రహించకండి) ఇంకా ఎంతకాలం, బీదతనం...

“మనమందరం భాగ్యవంతులం -

“మీ ప్రతిక కలకాలమూ వర్ణిల్లవలెనని - కాబోయే దంపతులు దీవించడంకన్న, మీకు కావాలసిందేముంది ?

“కథలు -

అవును మీకెప్పుడూ అదే రంధి - మాకేం పని పాటలు లేకనా మీ ప్రతిక నింపడం -

మీ మీద కోపంలేదు కనుక - కోపం ఎందుకంటారా, కాదా మరి, చక్కగా కథలు వ్రాసుకుంటూన్న

వాళ్ళకు 'మల్లెపూల తెప్పకట్టి'—మీ ప్రతికే కాదా...
ఇంతకూ మూలం? - మా అమ్మాయికి తప్పకుండా మన
ప్రతిక పేరు పెట్టుకుంటాం... దైవం రక్షించితే...

అవును, మీరు చేసిన - ఉపకారానికి? - మీ కంటే
కావాలి?

అవును నాకూ అంతే కావాలి. వీళ్ళయిల్లు బంగారం
కానూ, - ఒకరిని చూసుకుని ఒకరు - ఎంత పొంగిపోవడం

- చూసింది...మా ఆఫీసులో...ఈ నిర్వాహకంచేసింది-
వాళ్ళు అన్నట్లు అమాయకుణ్ణి - నేను...కాని. ప్రతిఫలం -

కావ్యసంతాన మర్రో అని మనం ప్రభోధించడం...
కని పెంచడానికి వాళ్ళు తయారుకావడానికేనా...

కథలకేం...కావాలిసినన్ని వచ్చిపడుతవి: అంతగా
దేశమే గొడ్డుపోతుందా...నా రెక్కలు చల్లగాఉంటేచాలు-

కాని...యీ దెబ్బతో ఒక్క విషయంమాత్రం...తల
బొప్పికట్టెట్టు తెలిసినచ్చింది...కవి...కావ్యంలో, కల్ప

నలో ప్రతిబింబించుతాడనే—సబ్బక్టివు—వాదం ఉండే అది
నూటికి తొంభైతొమ్మిదివాళ్ళు 'బస్కమ్' అని ఢంకా బజా

యించి చెప్పడానికి...యింతకన్న కావలసిందేముంది?
—అంతా బుకాయంపు, ఇదీ కథే అనుకుంటారా..

నామాటలకేం...మళ్ళా ఓమారు కావలిస్తే ఆంధ్రప్రతికలో
...ఆ దంపతులబొమ్మ చూడండి: మరీ అందగా ఉంటారు

...అది నిజంగా - నిజం